

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தா வது கலீஃபத்துல் மஸீஹ்
(அய்யதஹூல்லாஹுத் தஆலா பினஸ்ரிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)
அவர்கள் 26.01.2018 அன்று ஆற்றிய ஜமுஆ பேருரையின் சுருக்கம்

தஷஹ்ஹுது, தஅவ்வுஸ், சூரா ஃபாத்திஹா ஆகியவற்றை ஓதிய பிறகு ஹுஸூர் (அய்யதஹூல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:

ஹஸ்ரத் மஸீஹ் மவ்லுது (அலை) அவர்கள் ஒரு சந்தர்ப்பத்தில் துஆவின் தத்துவத்தை விளக்கியவாறு கூறுகின்றார்கள்: “ஒரு குழந்தை பசியால் நிம்மதியிழந்து தாய்ப்பாலுக்காக கதறும்போது தாயின் மாப்பில் பால் பீறிட்டு வந்து விடுகின்றது. குழந்தை துஆவின் பெயரைக் கூட அறிந்திருப்பதில்லை. அவ்வாறிருக்க அதன் அழுகுரல் பாலை எவ்வாறு வரவழைக்கிறது? சில வேளைகளில் தாய்மார்கள் தம்மிடம் தாய்ப்பால் இருப்பதாக உணர்வதில்லை என்றாலும் குழந்தையின் கதறல் தாய்ப்பாலை ஈர்த்துக் கொண்டு வருகிறது. அவ்வாறிருக்க நாம் அல்லாஹ்வின் முன்னிலையில் அழுது கதறும்போது அது எதனையும் ஈர்த்து வராதா என்ன? நிச்சயமாக வரும். அனைத்தும் வரும். ஆனால் தத்துவஞானிகளாக இருக்கும் குருடர்களால் அதனைக் காண முடியாது. தாய்க்கும் குழந்தைக்கும் உள்ள தொடர்பு மற்றும் உறவை மனிதன் மனதிற்கு கொண்டவாறு துஆவின் தத்துவத்தை சீர்தூக்கிப் பார்த்தால் பின்னர் அது மிகவும் எளிதானதாகத் தெரிய வரும்.”

அல்லாஹ்வின் அருள் அஹ்மதிகளாகிய நம் மீது உள்ளது. நம்மில் பெரும்பான்மையான பெரியவர்களும், சிறியவர்களும் இவ்விஷயத்தைப் புரிந்து வைத்துள்ளோம். நாம் அல்லாஹ்வின் முன் நிம்மதியிழந்து நடுநடுங்கி பணிவுடன் சிரம் பணிந்து அவனிடம் துஆ வேண்டினால் அல்லாஹ் துஆக்களை செவிமடுக்கின்றான். சிலமுறை அந்நியர்களை ஆச்சரியத்தில் ஆழ்த்தும் துஆ ஒப்புக் கொள்ளப்படுவதற்கான சம்பவங்களும் நிகழ்கின்றன. அதாவது, சிலமுறை எல்லா பக்கமும் நம்பிக்கையிழந்துவிடும்போது நாங்கள் அல்லாஹ்வின் முன் குனிந்தால் அல்லாஹ் எப்படி எங்களுக்கு அருள் செய்தான் என்பதை ஏராளமான மக்கள் எனக்கு எழுதுகின்றனர். அதுபோன்ற பல்வேறு அறிக்கைகளில் எனக்கு வருகின்ற சில சம்பவங்களை எடுத்துரைப்பேன்.

நாஸிர் தஃவத்தே இல்லாஹ் காதியான் அவர்கள் எழுதுகின்றார்கள்: ஹோஷியார்பூர் மாவட்ட அமீர் கூறினார்கள். சில ஆண்டுகளுக்கு முன் அவர்களின் கிராமமான டோசர்வாலில் மழை பொழியாததால் கிராமவாசிகள் மிகவும் இன்னலுக்கு ஆளாகி இருந்தனர். எந்த அளவுக்கு என்றால், நீர்மட்டம் கூட மிகவும் தாழ்ந்து போனது. அங்குள்ள இந்துக்களின் பெரும்பான்மை நமது முஅல்லிமிடம் துஆ செய்யுமாறு வேண்டினர். அஹ்மதி முஅல்லிமிடம் துஆவிற்காக கூறினால் நிச்சயம் மழை பெய்யும் என அவர்களுக்கு நம்பிக்கை இருந்தது. ஆக, நமது முஅல்லிம் அந்த மக்களுக்கு முதலில் இஸ்லாமிய துஆவின் ஒழுங்குமுறைகள் மற்றும் அல்லாஹ்வின் பண்புகளை எடுத்துக் கூறினார். பின்னர் துஆ செய்தார். அல்லாஹ் அஹ்மதிய்யா ஜமாஅத்தின் அந்த முஅல்லிமின் துஆவை ஒப்புக் கொண்டான். மேலும் அவர்கள் கூறுகின்றனர்: இரண்டு மூன்று மணி நேரத்திற்குள் அல்லாஹ் தனது அருளால் தொடர் மழையைப் பொழியச் செய்தான். மேலும், தான் துஆக்களை செவிமடுப்பவன் என்பதற்கான ஆதாரத்தையும் கொடுத்தான். இந்த சம்பவத்தின் மூலம் முழு கிராமத்திலும் நல்ல தாக்கம் ஏற்பட்டது. அஹ்மதிகளின் துஆவினால் மழை பெய்தது என்பதை கிராம மக்கள் வெளிப்படையாகக் கூறினர்.

சில இடங்களில் மழை பொழிவது துஆ ஒப்புக் கொள்ளப்படுவதற்கான அடையாளமாக ஆகி விடுகின்றது. சில இடங்களில் மழை நின்று விடுவது துஆ ஒப்புக் கொள்ளப்படுவதற்கான அடையாளமாகத் திகழ்கின்றது. அந்நியர்கள் இஸ்லாத்தை ஒப்புக் கொண்டாலும், ஒப்புக் கொள்ளா விட்டாலும் சரி. ஆனால் இஸ்லாத்தின் இறைவன் துஆக்களை செவிமடுக்கக் கூடியவன் என்பதை நிச்சயம் ஒப்புக் கொள்கின்றனர்.

ஆப்பிரிக்காவில் Gini Basa என்ற ஒரு நாடு உள்ளது. அங்குள்ள முஅல்லிம் அப்துல்லாஹ் சாஹிப் கூறுகின்றார்: நாங்கள் செங்க சாங்க் காம்புலா கிராமத்திற்கு தப்லீகிற்காகச் சென்றோம். அங்கு மக்களை ஒன்று திரட்டி அஹ்மதிய்யா ஜமாஅத்தின் தூதுச் செய்தியை எட்ட வைத்தோம். அவர்களுக்கு தப்லீக் செய்து கொண்டிருக்கும்போது கடுமீ மழை பெய்யத் துவங்கியது. மழையின் சத்தத்தின் காரணமாக எனது சத்தம் மக்கள் வரை சென்று சேராமல் போனது. மக்கள் இனி எழுந்து சென்று விடும் சூழல் உருவானது. மக்களும் செல்லத் தொடங்கினர். அப்போது நான், அல்லாஹ்வே! மழையும் உன்னுடையது; நான் கொண்டு வந்துள்ள தூதுச் செய்தியும் உன்னுடையது. ஆனால், மழையின் காரணமாக மக்கள்

உனது தூதுச் செய்தியைக் கேட்க இயலாமல் எழுந்து செல்ல ஆயத்தமாகிறார்கள் என துஆ செய்து கொண்டிருந்தேன். பிறகு அல்லாஹ் மழையை நிறுத்தினான். பின்னர் அங்கிருந்த சுமார் 150 நபர்களுக்கு தப்லீக் செய்யப்பட்டது. தப்லீகிற்குப் பிறகு அங்கிருந்த அனைத்து மக்களும் பைஅத் செய்யும் நற்பாக்கியம் பெற்றனர் – அல்ஹம்துலில்லாஹ்.

இங்கு மழை நிற்பதற்கான துஆ செய்யப்பட்ட பிறகு நமது முஅல்லிமின் ஈமான் உறுதிப்படுத்தியது மட்டுமல்லாமல், இறைவன் எப்படி தென்படுவான்? எனக் கூறும் மக்களுக்கு துஆக்களை செவிமடுக்கும் இறைவனைக் காட்டி கொடுக்கப்பட்டான். இறைவன் இதுபோன்றே தனது வல்லமையை வெளிப்படுத்தி மக்களுக்கு தென்படுகின்றான். மழையின் காரணமாக எழுந்து செல்லவிருந்த அதே மக்கள் அல்லாஹ்வின் அந்த அருளைக் கண்டு அமர்ந்து மட்டும் இருக்கவில்லை. மாறாக, உண்மை இஸ்லாமாகிய அஹ்மதிய்யத்தை ஏற்றுக் கொண்டனர்.

இனி வானிலையை விட்டு விலகி துஆ ஒப்புக் கொள்ளப்பட்டதற்கான வேறு சில சம்பவங்கள் உள்ளன. அதனைப் பார்ப்போம். நமது இறைவன் வெறும் வானிலையின் இறைவன் அல்ல. மாறாக நிரந்தர ஆற்றல் பெற்றவன் மற்றும் எல்லா வகையான துஆக்களையும் செவிமடுக்க கூடியவன் ஆவான். அவனது ஏராளமான பண்புகள் உள்ளன. அவன் தனது பண்புகளின் வெளிப்பாட்டைக் காட்டுகின்றான்.

பெனின் நாட்டிலிருந்து ஜமாஅத் முஅல்லிம் மதீன் சாஹிப் கூறுகின்றார்: சில நாட்களுக்கு முன்பு ஒரு புதிய அஹ்மதி நண்பர் வந்தார். முரப்பி சாஹிப் எமது வீட்டிற்கு வாருங்கள் என அழைத்தார். எனது மனைவியின் நிலை மிக மோசமாக உள்ளது எனவும் அவர் கூறினார். எனவே நான் எனது மனைவியை அழைத்துக் கொண்டு அவரது வீட்டிற்குச் சென்றேன். ஏனென்றால், அவருடைய மனைவிக்கு பிரசவ காலமாக இருந்தது. ஒரு பெண்ணின் உதவிக்கான தேவை இருந்தது. பிரசவத்திற்கான நேரம் மிக அருகில் இருந்தது. அதே நேரம் கர்ப்பிணிக்கு மிகக் கடுமையான காய்ச்சலும் இருந்தது. கடும்காய்ச்சலின் காரணமாக கற்பப் பை சுருங்கிப் போனதால் குழந்தை பிறப்பது தாமதமாகி வந்தது. கடந்த இரண்டு முறை இவ்வாறே நடந்தது என அவர் கூறினார். ஒன்று குழந்தையை காப்பாற்றலாம் அல்லது தாயை காப்பாற்றலாம் என்ற நிலை ஏற்பட்டது. எனவே, கடந்த இரண்டு முறையும் அவர்கள் தாயைக் காப்பாற்ற முயற்சி செய்தார்கள். மேலும் பிள்ளையை தியாகம் செய்ய நேரிட்டது. தற்போது மூன்றாவது முறையாக இவ்வாறு நடக்கின்றது என அவர் கூறினார். ஜமாஅத் முஅல்லிம் அவரிடம், இதுபோன்ற சூழலில் நாம் துஆவுடன் மருந்தும் செய்வதுண்டு. நமது இமாமிற்கும் துஆவிற்காக எழுதுகிறோம் என்று கூறினார். எனினும் தற்போது அதற்கான நேரமில்லை. துஆவிற்கான வெளிப்படையான வழிமுறையை நிச்சயமாக நாம் செய்வோம். எழுதுவதற்கு நேரம் இல்லாததால் நாம் சொந்தமாக கூட துஆ செய்வோம் எனக் கூறினார்.

அவர் கூறுகின்றார்: நான் அல்லாஹ்வின் தூய பெயர்களை நினைவு கூர்ந்து ஹஸ்ரத் நபி (ஸல்) அவர்களின் பெயரை முன் வைத்து துஆ செய்யத் துவங்கினேன். துஆ செய்து முடிந்த பிறகு சூரா ஃபாத்திஹாவை ஒதி தண்ணீரில் ஊதினேன். அதனை அந்த பெண்ணிற்கு குடிக்கும்படி செய்தேன். இரண்டு, மூன்று முறை அவ்வாறு செய்தேன். தண்ணீரில் ஒதி ஊதி அந்தப் பெண் குடிப்பதற்காக அனுப்பி வைத்தேன். மூன்றாவது முறை கணவன் மகிழ்ச்சியுடன் வந்தார். மேலும் அல்லாஹ் எனது மனைவியையும் காப்பாற்றினான். எனது பிள்ளையையும் பாதுகாத்தான் எனக் கூறினார். அல்லாஹ்வின் அருளால் அல்லாஹ்வின் மீதும் அவனது இருப்பின் மீதும் ஈமான் அந்த புதிய அஹ்மதிக்கு இன்னும் அதிகமானது. துஆவின் மீது ஈமான் இன்னும் உறுதியானது. அப்போதிருந்து அவர் கவனத்துடனும், உருக்கத்துடனும், பணிவுடனும், துடிப்புடனும் துஆக்கள் செய்ய துவங்கினார்.

அடுத்து, **இந்தியாவின் கர்நாடகா மாநிலத்தின் மாவட்ட அமீர் எழுதுகின்றார்கள்:** அங்குள்ள ஒரு ஜமாஅத்தின் தலைவருக்கு Brain tumer (மூளையில் கட்டி) ஏற்பட்டது. மருத்துவனையில் அனுமதிக்கப்பட்டார். இவருக்கு சிகிச்சை சாத்தியமில்லை என மருத்துவர்கள் கூறினர். அறுவை சிகிச்சை செய்யும்போது உயிரும் கூட போய் விடலாம் எனக் கூறினார். அவர் உடனே எனக்கு துஆவிற்காக எழுதினார். அல்லாஹ் குணமளிப்பானாக என்ற எனது பதிலும் அவருக்கு அனுப்பட்டது. அவர் கூறுகின்றார்: ஒரு மாதம் கழித்து மருத்துவர் அவரை மீண்டும் பரிசோதித்தபோது வியந்து போனார். மூளையில் இருந்த கட்டி இருந்த அடையாளமே இல்லாமல் காணாமல் போனது. இது அல்லாஹ்வின் அருள் மட்டுமே ஆகும். துஆவின் விளைவே ஆகும். ஹுஸைன் சாஹிப் முழுமையான முறையில் குணம் அடைந்தார்கள்.

சலுதியாவைச் சார்ந்த முஸ்தஃபா சாஹிப் கூறுகின்றார்: நான் உங்களிடம் எனது பணி மாற்றம் ஒரு குறிப்பிட்ட நகரத்தில் நடப்பதற்காக துஆ செய்யும் படி வேண்டினேன். அதன் மூலம் என்னால் எனது குடும்பத்தினருடன் தங்க முடியும் என நினைத்தேன். வெளிப்படையில் அது சாத்தியமற்றதாக இருந்தது. ஆனால் துஆவின் மூலம் ஒரு அற்புதம் நடந்தது. பணி மாற்றத்திற்கான ஒரு நடவடிக்கை ஆரம்பமானது. 33 -வது இடத்திலிருந்த நான் முதல் இடத்திற்கு வந்தேன். அதன் பொருள் இனி பணி மாற்றம் நடந்தால் எனக்கே வாய்ப்பளிக்கப்படும். அதன் மூலம் என்னால் குடும்பத்துடன் வசிக்க முடியும். அவர் கூறுகின்றார்: **என்னைப் பொருத்தவரை இது அற்புதத்தை விட குறைவான**

காரியமல்ல. ஒவ்வொருவரும் தத்தமது நிலையை அறிவர். வெளிப்படையில் சில விஷயங்கள் முற்றிலும் சாதாரணமானதாக தோன்றும். ஆனால் அதனை எவர் கடக்கின்றாரோ அவரே அது எப்படிப்பட்ட அசாதாரண விஷயம் நடந்துள்ளது என்பதை உணர முடியும். அல்லாஹ்வின் அருளாலும் துஆவின் மூலமும் அது நடந்தது.

ஒரு சம்பவத்தைக் கூறியவாறு கிணிகனாகரி முபல்லிக் இன்சார்ஜ் சாஹிப் எழுதுகிறார்: ஒரு தூய பற்றுள்ள புது அஹ்மதி சுலைமான் ஆவார். அவர் வக்ஃப் செய்து ஜமாஅத்திற்கு தொண்டாற்ற ஆசைப்பட்டார். எனவே நாங்கள் செராலியோனில் உள்ள அஹ்மதிய்யா ஜமாஅத் ஜாமிஆவில் சேரும்படி ஆலோசனை வழங்கினோம். அவரும் மகிழ்ச்சியுடன் ஏற்றுக் கொண்டார். அதற்காக ஆயத்தமும் ஆனார். அஹ்மதியல்லாத அவரின் பெற்றோர்களையும் மிஷன் ஹவுஸிற்கு அழைத்துப் பேசினோம். அவர்களின் ஒப்புதலையும் பெற விரும்பினோம். வெளிப்படையில் அவர்களும் மகிழ்ச்சியுற்றனர். எல்லா விவரங்களையும் எடுத்து கொண்டு இரண்டு நாட்கள் கழித்து வருவதாகக் கூறிச் சென்றனர். திரும்பிச் சென்று தமது மல்லவியுடன் அவர்கள் ஆலோசனை செய்தனர். அவர்கள் போலீஸிடம் புகார் பதிவு செய்தனர். அஹ்மதிய்யா ஜமாஅத் முஸ்லிம் அல்லாத ஒரு தீவிரவாத இயக்கம் என புகார் கொடுத்தனர். இந்த பையனையும் அது வழிகெடுத்து தீவிரவாதியாக ஆக்க முயல்கின்றது எனக் கூறினர். அதனால் எங்களுக்கு மிகவும் வேதனை ஏற்பட்டது. எனக்கும் துஆவிற்கு கடிதம் எழுதினர். எவ்வாறிருப்பினும் அல்லாஹ் அருள் செய்வானாக என நானும் பதில் அனுப்பினேன். துஆவும் செய்து கொண்டிருங்கள் என்று கூறினேன்.

அவர் கூறுகின்றார்: போலீஸ் விசாரணை நடத்தியபோது ஜமாஅத்தின் அறிமுகம் செய்து வைத்தோம். **போலீஸிற்கு Leaflet எல்லாம் கொடுத்தோம். அதனால் அல்லாஹ்வின் அருளால் போலீஸ் கமிஷனர் புகாரை தள்ளுபடி செய்தார். அது மட்டுமல்ல; இவர்கள் கூறிய இஸ்லாம் மிகச் சரியானதாக தெரிகிறது. அமைதி நிறைந்ததாக தெரிகிறது. மேலும் விவரங்கள் தாருங்கள். நானும் இந்த ஜமாஅத்தில் இணைய விரும்புகிறேன் என்று போலீஸ் கமிஷனர் கூறினார்.**

அல்லாஹ் துஆ ஒப்புக் கொள்ளப்படுவதன் மூலம் அஹ்மதிகளுக்கு ஈமானில் உறுதிப்பாட்டையும் கிலாஃபத்தின் மீது உறுதியான நம்பிக்கையும் எவ்வாறு ஏற்படுத்துகிறது? என்பது தொடர்பான தனது ஒரு சம்பவத்தை மாலி நாட்டின் ஒரு சகோதரர் எழுதுகிறார்: (2008 -ல் கிலாஃபத் நூற்றாண்டில் சுற்றுப் பயணம் செய்து நான் மாநாட்டில் கலந்து கொண்டிருந்தார்.) நான் அப்போது கோழி வியாபாரம் செய்து வந்தேன். நான் கோழிப் பண்ணையை விட்டு விட்டு மாநாட்டில் கலந்து கொண்டேன். ஆனால் நான் வந்த பிறகு கோழிகள் அனைத்தும் இறந்து போயின. எந்த மனிதனின் மூலதனத்தால் நான் அந்த வியாபாரத்தைச் செய்து வந்தேனோ அவருக்கு நான் அஹ்மதியாவேன் எனத் தெரிய வந்தது. மேலும் மாநாட்டில் கலந்து கொள்ள சென்றபோது கோழிகள் மடிந்து போயின என அவருக்கு தெரிய வந்தது. அதனால் எதிர்ப்பில் அவர் மேலும் குருடரானார். நான் ஊர் திரும்பியவுடன் ஒரு வாரத்திற்குள் நான் கொடுத்த 1,50,000 பிராங்க் ஷிபா பணத்தை திரும்பிக் கொடுக்க வேண்டும் என தகவல் அனுப்பினார். எனவே நான் மிகவும் அச்சமுற்றேன். என்னிடம் அந்த தொகை இல்லாமல் போனது. என்னை அவர் மிகவும் அவமானப்படுத்துவாரே என எண்ணி வருந்தினேன். இரவில் அதிகம் துஆ செய்தேன். அல்லாஹ்வே! எனக்கு சில ஏற்பாடுகளை செய்வாயாக. நான் உனது கலீஃபாவின் மீதான அன்பில் மாநாட்டில் கலந்து கொள்ளச் சென்றேன். பிறகு எனக்கு கனவில் காட்டப்பட்டது. ஒரு குறிப்பிட்ட இடத்தில் ஒரு டிராக்கிலிருந்து கொஞ்சம் தானியங்கள் கொட்டப்பட்டிருந்தது. அதை நான் ஒன்று கூட்டிக் கொண்டிருந்தேன்.

நான் விடியற்காலையில் கனவில் காட்டப்பட்ட அந்த இடத்திற்குச் சென்று பார்த்தபோது அங்கு டிராக் ஒன்றுமில்லை. ஆனால் தானியங்கள் கொட்டப்பட்டுக் கிடைந்தது. நான் அதனை ஒன்று கூட்டினேன். அப்போது அதிலிருந்து கருப்பு நிற பை ஒன்று கிடைத்தது. அதில் 1,80,000 பிராங்க் ஷிபா பணம் இருந்தது. நான் அந்த பகுதி மக்களிடம் விசாரித்த போது, இரவில் ஒரு டிராக் ஒன்று நின்றது. அது இப்போது செனிகால் நோக்கிச் சென்று விட்டது என்று கூறினர். அவர்களிடம் நான் கூறினேன். எனக்கு இங்கிருந்து இவ்வளவு பணம் கிடைத்துள்ளது. எவருடையதோ அவர் பெற்றுக் கொள்ளட்டும் எனக் கூறி வந்தேன். ஆனால் எவரும் வரவில்லை. இந்நிலையில் கடன் கொடுத்தவர் கடன் கேட்டு வந்தார். தரக்குறைவாகப் பேசினார். நான் கூறினேன். பொறுமை செய்யுங்கள். நான் உங்கள் கடனை திருப்பிக் கொடுத்து விடுகிறேன். எனக்கு அல்லாஹ் அதற்கான ஏற்பாட்டைச் செய்து விட்டான் என்று கூறி அவருக்குரிய பணத்தை திருப்பிக் கொடுத்து விட்டேன். அவர் கூறுகின்றார்: பல ஆண்டுகள் ஆகி விட்டது. இதுவரை அந்த பணம் என்னுடையது எனக் கேட்டு எவரும் வரவில்லை.

இதே போன்று ஜெர்மனியிலிருந்து முபல்லிக் சாஹிப் எழுதுகின்றார்: ஒரு புதிய அஹ்மதி இஹ்ஸான் சாஹிப் லெபனான் நாட்டைச் சார்ந்தவர். அவரை நான் ஜெர்மனியில் சந்தித்தேன். சந்திப்பின் போது Asylum தொடர்பாக கூறினார். ஏனெனில் எப்போது வேண்டுமானாலும் போலீஸ் அவரை திருப்பி அனுப்பி வைத்து விடும் எனக் கூறினார். அது அந்த நபரின் ஈமானை அதிகரிக்கச் செய்தது. போலீஸை பொருத்தவரை அவருக்கு எந்த அரசியல் அடைக்கலமும்

கிடைக்காது எனக் கூறியிருந்தது. அவ்வாறிருந்த போதிலும் அற்புதம் நிகழ்ந்தது. அவருக்கு மூன்று ஆண்டிற்கான அரசியல் அடைக்கலம் கிடைத்தது. தற்போது அவர் மிகவும் மகிழ்ச்சியாக உள்ளார். எல்லாரிடமும் துஆவின் மூலமாகவே இந்த ஏற்பாடு நடந்துள்ளது என அவர் கூறி வருகிறார்.

அஹ்மதியல்லாதவர்களுக்கும் கூட அஹ்மதிகளின் துஆ ஒப்புக் கொள்ளப்படும் காட்சிகளை அல்லாஹ் காட்டிக் கொடுக்கின்றான். அந்த சம்பவங்கள் மூலம் இஸ்லாமிய இறைவன் துஆவினைக் கேட்கும் இறைவன் என்பதை அந்நியர்களை ஏற்றுக் கொள்ளச் செய்கின்றது.

மிர்ஸா அஃப்ஸல் சாஹிப் கண்டாவிலிருந்து எழுதுகின்றார்: ஒரு Inter Faith Conference –ற்கு நான் சென்றிருந்தேன். அதில் ஒரு Phone Book பார்த்து ஒரு சீக்கியருக்கு ஃபோன் செய்து, நாங்கள் கருத்துப் பரிமாற்றம் செய்ய விரும்புகிறோம் எனவும் கூறினேன். அதற்கு அவர் மிகவும் மன மகிழ்ச்சியுடன் வீட்டிற்கு அழைத்தார். வீட்டிலேயே ஞாஹர், அஸ்ர் தொழுவதற்கு அனுமதி தந்தார். Inter Faith Conference –க்கு முழுமையான ஒத்துழைப்பு நல்குவதாகக் கூறினார். அப்போது அவர், எனது மகனுக்கு மூன்று பெண் பிள்ளைகள் உள்ளன. அல்லாஹ் அவருக்கு ஆண் குழந்தை வழங்க துஆ செய்யுமாறு மிக பணிவுடன் கூறினார். அங்கேயே நாங்கள் கையை உயர்த்தி துஆவும் செய்தோம். மேலும், எங்கள் கல்ஃபாவிற்கும் துஆவிற்கு கடிதம் எழுதிவோம் என்றும் அவருக்கு கூறப்பட்டது. ஒரு வருடம் அல்லது ஒன்றரை வருடம் கழித்து அவரது தொலைபேசி அழைப்பு வந்தது. அல்லாஹ் அவருக்கு பேரப்பிள்ளையை வழங்கி இருப்பதாக மிகவும் மகிழ்ச்சியுடன் கூறினார்.

இது துஆக்கள ஒப்புக்கொள்ளப்பட்டதற்கான சில சம்பவங்கள் ஆகும்.

ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்: இயற்கைச் சட்டத்தில் துஆக்கள் ஒப்புக் கொள்ளப்படுவதற்கான உதாரணங்கள் உள்ளன. தாய்ப் பாலிற்காக குழந்தையின் கதறல் பற்றிய சம்பவம் துவக்கத்தில் கூறப்பட்டது. இது இயற்கைச் சட்டமே ஆகும். அன்னார் கூறுகின்றார்கள்: அதே இயற்கைச் சட்டத்திற்கேற்ப ஒவ்வொரு காலத்திலும் உயிருள்ள உதாரணங்களை அனுப்புகின்றான். அந்த உயிருள்ள உதாரணங்களின் அங்கமாக மாற வேண்டுமென்றால் அதற்கு சில வழி முறைகள் உள்ளன. சில நிபந்தனைகள் உள்ளன. அதனை முழுமை செய்வது அனைவருக்கும் அவசியமாகும்.

துஆக்களின் நிபந்தனைகளில் மிகவும் முதன்மையானது நற்செயல்களும் ஆகும். மேலும் நல்லெண்ணங்களை ஏற்படுத்த வேண்டும். எவர் தனது கொள்கைகளை சரி செய்யாமல், நற்செயல்கள் செய்யாமல் துஆவை மட்டும் செய்கின்றாரோ அவர் இறைவனை சோதித்துப் பார்க்கிறார். எனவே, ஈமானை கொள்கை அளவில் சீர் செய்கின்ற அதே வேளையில் செயல் நிலைகளையும் இறை கட்டளைக்கேற்ப நாம் ஐவேளை தொழுகையின் பக்கம் கவனம் செலுத்தாமல், மக்களுக்குரிய அடிப்படை உரிமைகளை வழங்காமல், துன்பத்தில் சிக்கிக் கொள்ளும்போது மட்டும் அல்லாஹ்வின் நினைவும், மக்களுக்குரிய உரிமைகளும் நினைவுக்கு வருவதால் பயனில்லை. முன்னரே தமது நிலையை சரி செய்ய வேண்டும். அது மட்டும் போதாது. நற்செயல்களும் மேற்கொள்ளாதவரை அது போதுமானதல்ல. நற்செயல்கள் என்பது என்னவென்றால் அல்லாஹ்வுக்குரிய உரிமைகளையும் வழங்குவதும் படைப்பினங்களின் உரிமைகளையும் வழங்குவதும் ஆகும். எனவே இந்த நிலை ஏற்பட்டு விட்டால் பின்னர் அல்லாஹ் துஆக்களையும் செவிமடுப்பான். அல்லாஹ் அவனது கட்டளைக்கேற்ப நம் அனைவருக்கும் நமது வாழ்வைக் கழிக்கும் நற்பாக்கியத்தை வழங்குவானாக. இறை வணக்கங்கள் மற்றும் துஆவிற்கான உரிமையை எப்பொழுதும் வழங்கும் பாக்கியத்தை அல்லாஹ் வழங்குவானாக.

Friday Sermon delivered by Hadrath Khaleefathul Masih Alkhamis (atba)
on 26.01.2018
Translated by Moulavi A. Abdur Rahman Tahir
Published By Nazarath Nashr-O-Isha'ath, Sadr Anjuman Ahmadiyya - Qadian, 143516